

**राज्यपाल से मिले मुख्यमंत्री योगी आदित्यनाथ
राष्ट्रपति के आगामी प्रदेश दौरे सहित अन्य विषयों पर भी हुई चर्चा**

लखनऊ: 5 दिसम्बर, 2018

उत्तर प्रदेश के राज्यपाल श्री राम नाईक से आज राजभवन में प्रदेश के मुख्यमंत्री योगी आदित्यनाथ ने शिष्टाचारिक भेंट की। राज्यपाल से मुख्यमंत्री ने राष्ट्रपति के आगामी 9 एवं 10 दिसम्बर, 2018 के दो दिवसीय गोरखपुर दौरे पर चर्चा की तथा तैयारियों की जानकारी दी। मुख्यमंत्री ने राज्यपाल को गोरखपुर कार्यक्रम हेतु आमंत्रित भी किया। उल्लेखनीय है कि राष्ट्रपति श्री राम नाथ कोविन्द महाराणा प्रताप शिक्षा परिषद के फाउण्डर्स वीक कार्यक्रम सहित एक अन्य कार्यक्रम में मुख्य अतिथि के रूप में सम्मिलित होने हेतु दो दिवसीय दौरे पर गोरखपुर आ रहे हैं। राज्यपाल से मुख्यमंत्री ने प्रदेश से जुड़े अन्य विषयों पर भी चर्चा की। राज्यपाल ने मुख्यमंत्री से 'गीत रामायण' के आयोजन पर भी चर्चा की। मराठी 'गीत रामायण' के रचयिता स्वर्गीय जी०डी० माडगुलकर एवं गायक स्वर्गीय सुधीर फड़के की जन्मशती के अवसर पर प्रदेश के विभिन्न जनपदों में श्रद्धांजलि स्वरूप गीत रामायण पर दो-दो दिवसीय कार्यक्रम आयोजित किया जायेगा। वाराणसी में यह कार्यक्रम 10-11 जनवरी 2019, आगरा में 13-14 जनवरी 2019 तथा मेरठ में 16-17 जनवरी 2019 को होगा, जिसमें स्वर्गीय जी०डी० माडगुलकर के पुत्र श्री आनन्द माडगुलकर तथा स्वर्गीय सुधीर फड़के के पुत्र श्री श्रीधर फड़के अपनी प्रस्तुति देंगे। 19 जनवरी, 2019 को श्री आनन्द माडगुलकर राजभवन में एक दिवसीय हिन्दी भाषा में गीत रामायण की प्रस्तुति भी देंगे।

अंजुम/ललित/राजभवन (475/6)

